

G7 سربراہی اجلاس کے موقع پر وزیر اعظم کی میکسیکو کے صدر سے ملاقات (جون 17، 2025)

جون 17، 2025

وزیر اعظم جناب نریندر مودی نے آج کناڈا کے شہر کناناسکس میں G7 سربراہی اجلاس کے موقع پر میکسیکو کے صدر عزت مآب ڈاکٹر کلاڈیا شین بوم پارٹو سے ملاقات کی۔ دونوں رہنماؤں کے مابین یہ پہلی ملاقات تھی۔ وزیر اعظم نے میکسیکو کے صدر کو ان کی تاریخی جیت پر مبارکباد پیش کی۔

2. وزیر اعظم نے دہشت گردی کے خلاف بھارت کی لڑائی میں میکسیکو کی طرف سے دی گئی حمایت کے لیے صدر شین بوم کا شکریہ ادا کیا۔ بھارت اور میکسیکو کے درمیان دوستی کے تاریخی تعلقات کو اجاگر کرتے ہوئے، دونوں رہنماؤں نے تجارت، سرمایہ کاری، اسٹارٹ اپس، اختراع، سائنس اور ٹیکنالوجی اور آٹوموٹو سیکٹر میں تعلقات کو مزید وسعت دینے اور عوام سے عوام کے تبادلے کو فروغ دینے کے لیے کام کرنے پر اتفاق کیا۔ دونوں ممالک کے درمیان بڑھتے ہوئے تجارتی اور سرمایہ کاری کے تعاون پر اطمینان کا اظہار کرتے ہوئے، رہنماؤں نے اپنے ملک سے باہر کام کرانے کے تناظر میں میکسیکو کی طرف سے پیش کردہ مواقع کے سلسلے میں تبادلہ خیال کیا۔ دواسازی کے شعبے میں بڑھتے ہوئے مواقع، جہاں بھارت سستی معیاری دوائیں اور دیگر دواسازی کی مصنوعات کی فراہمی اور پیداوار کے ساتھ ساتھ زرعی اور مجموعی صحت میں بھی اہم کردار ادا کر سکتا ہے، پر بات چیت میں نمایاں طور پر روشنی ڈالی گئی۔

3. صدر شین بوم نے ٹیکنالوجی، جدت اور ڈیجیٹل عوامی ڈھانچے کے شعبوں میں بھارت کی پیش رفت کی ستائش کی اور ان شعبوں میں بھارت کے ساتھ تعاون کی خواہش کا اظہار کیا۔ وزیر اعظم نے اس بات پر زور دیا کہ دونوں ممالک کو سیمی کنڈکٹرز، مصنوعی ذہانت (AI)، کوانٹم اور اہم معدنیات کے شعبوں میں تعاون کے امکانات تلاش کرنے چاہئیں۔ رہنماؤں نے فریقین کے اعلیٰ ماہرین کے درمیان آئندہ مصروفیات اور دونوں ممالک کے درمیان متمول ثقافتی اور عوام سے عوام کے تعلقات کا بھی ذکر کیا، جس سے سیاحت کو بھی فروغ ملے گا۔

4. بطور شراکت دار ممالک دونوں رہنماؤں نے عالمی اور علاقائی اہم امور اور عالمی جنوب کی ترجیحات پر تبادلہ خیال کیا۔ وزیر اعظم نے 2016 میں میکسیکو کے اپنے دورے کو محبت سے یاد کیا اور صدر شین بوم کو بھارت دورے پر آنے کی دعوت دی۔

کاناناسکس

جون 17، 2025